
अधिसूचना 

5 जून 2017 
सं० 495 — बाबा गणिनाथ धाम पलवैया – महनार ( इसाहाकपुर), जिला - वैशाली पर्षद् के अन्तर्गत निबंधित 
एक सार्वजनिक धार्मिक न्यास है , जिसकी निबंधन संख्या - 4124 है । 

इस न्यास की सुव्यवस्था एवं सम्पत्तियों की सुरक्षा के लिए पर्षदीय अधिसूचना ज्ञापांक - 1638 दिनांक 
09. 12.11 द्वारा एक न्यास समिति का गठन आदेश की तिथि से 05 (पाँच वर्ष ) के लिए किया गया था , न्यास समिति 
का उक्त कार्यकाल समाप्त होने के बाद स्थानीय ग्रामीण जनता द्वारा इस न्यास के सम्यक संचालन के लिये एक 
नई न्यास समिति के गठन का प्रस्ताव पर्षद् में दिया गया, इस प्रस्ताव के आलोक में पर्षदीय पत्रांक - 71 दिनांक 12. 
04. 17 द्वारा थाना प्रभारी, महनार से स्थानीय जनता द्वारा प्राप्त नामों का चरित्र सत्यापन कर एक प्रतिवेदन देने का 
अनुरोध किया गया । थाना प्रभारी, महनार द्वारा चरित्र सत्यापन प्रतिवेदन भेजा गया है , जिसमें कोई प्रतिकुल तथ्य 
अंकित नहीं हैं । 

उपर्युक्त परिस्थिति में न्यास सम्पत्तियों की सुरक्षा एवं सुव्यवस्था , सम्यक् संचालन एवं विकास हेतु एक 
योजना का निरूपण एवं उसके संचालन हेतु न्यास समिति का गठन आवश्यक प्रतीत होता है । 

__ अतः उपर्युक्त परिस्थिति में मैं , सुरेन्द्र प्रसाद शर्मा, प्रशासक, बिहार हिन्दू धार्मिक न्यास अधिनियम 1950 की 
धारा 81 ( ख ) सह पठित धारा 8 ( क ) के तहत प्रदत्त शक्तियों का प्रयोग करते हुए इस न्यास के सम्यक विकास एवं 
सुसंचालन के लिए अधिनियम की धारा 32 के तहत निम्नलिखित योजना का निरूपण करता हूँ | 


योजना 
अधिनियम की धारा - 32 के तहत निरूपित इस योजना का नाम "बाबा गणिनाथ धाम पलवैया महनार 
( इसहाकपुर) न्यास योजना होगा " तथा इसके कार्यान्वयन एवं संचालन के लिए गठित न्यास समिति का नाम " बाबा 
गणिनाथ धाम पलवैया महनार (इसहाकपुर) न्यास समिति होगी " जिसमें न्यास की समग्र चल - अचल सम्पत्ति के 
संधारण एवं संचालन का अधिकार निहित होगा । 

2. इस न्यास समिति का मुख्य कर्त्तव्य न्यास की सम्पत्ति की सुरक्षा एवं सुसंचालन तथा मंदिर की परम्परा 
एवं आचारों के अनुकूल पूजा - पाठ एवं साधु - सेवा की समुचित व्यवस्था करना होगा । 

___ 3. न्यास की समस्त आय न्यास के नाम किसी राष्ट्रीयकृत बैंक में खाता खोलकर जमा किया जायेगा 
तथा सचिव और कोषाध्यक्ष के संयुक्त हस्ताक्षर से इसका संचालन होगा । 

4. न्यास की आय – व्यय में आर्थिक शुचिता एवं पारदर्शिता रखना न्यास समिति की असली कसौटी होगी । 

5. न्यास समिति अधिनियम एवं उप - विधि में वर्णित सभी नियमों का पालन करते हुए प्रतिवर्ष न्यास के 
आय - व्यय की विवरणी, अंकेक्षण प्रतिवेदन, कार्य वृत आदि सम्यक रूप से पर्षद् को प्रेषित करेगी । 

6. अध्यक्ष की अनुमति से सचिव न्यास समिति की बैठक आहूत करेंगे । न्यास समिति की बैठक प्रत्येक 
तिमाही में एक बार अवश्य बुलायी जायेगी और बैठक की कार्यवृत पर्षद् को प्रेषित की जायेगी । 

__ 7. न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित 
विशेष बैठक में प्रस्ताव पारित कर पर्षद को अनुमोदन के लिए भेजेगी । 

8. न्यास समिति न्यास की सम्पत्ति की सुरक्षा एवं व्यवस्था के साथ - साथ अतिक्रमित / हस्तांतरित भूमि , 
यदि कोई है , को वापसी के लिए समुचित वैधानिक कार्रवाई करेगी । 

9. इस योजना में परिर्वतन, परिबर्धन या संशोधन तथा आकस्मिक रिक्तियों की पूर्ति का अधिकार पर्षद् में 
निहित होगा । 

10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाए जायेंगे या न्यास हित 
के प्रतिकुल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी । न्यास के 
प्रतिकुल कार्य पाये जाने की स्थिति में सदस्य को समिति के कार्यकाल की अवधि के दौरान उन्हे सदस्यता से मुक्त 
किया जा सकता हैं । 

___ 11. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में 
आरोप – पात्रित होंगे तो उनकी सदस्यता स्वतः समाप्त हो जायेगी । 

12. न्यास समिति न्यास की अतिक्रमित / हस्तांतरित भूमि की वापसी के लिए समुचित वैधानिक कार्रवाई 
करेगी एवं पर्षद को समय - समय पर इससे सम्बद्ध तथ्यों की जानकारी देगी । पर्षद के आदेश के बिना समिति द्वारा 
कोई ऐसा कार्य नहीं किया जायेगा जिससे न्यास एवं पर्षद का हित प्रभावित होता हो । 

13. न्यास समिति न्यास की जमीन / मकान का हस्तांतरण , लीज या अन्य किसी भी रूप में अन्यसंक्रमण 
पर्षद की अनुमति के बिना नहीं करेगी । 

पर्षद् द्वारा निरूपित योजना को मूर्तरूप देने के लिए निम्नलिखित सदस्यों की न्यास समिति गठित की 
जाती है : 
(1 ) श्री रविन्द्र नाथ साह पे0 श्री मकून साह , वार्ड नं0 - 21, ग्राम - इसहाकपुर 

अध्यक्ष 
श्री संतोष गुप्ता पे0 श्री दिनेश साह , वार्ड नं0 - 9, ग्राम - इसहाकपुर 

सचिव 
श्री शिवनाथ साह पे0 श्री देवन्द्र साह, वार्ड नं0 - 19, इसहाकपुर 

कोषाध्यक्ष 
श्री मनीष कुमार साह पे0 श्री राम प्रवेश साह, ग्राम - लावापुर महनार 

सदस्य 
श्री सुनील साह पे0 श्री जमुना प्रसाद साह , वार्ड नं0 - 8, महनार 

सदस्य 
श्री अनील साह पे0 श्री रघुनाथ साह, वार्ड नं0 - 21, महनार 

सदस्य 
( 7) श्री राजकुमार साह पे0 श्री महेश साह, वार्ड - 21 , महनार 

सदस्य 
( 8) श्री मिथलेश साह पे० श्री हरिशंकर साह, वार्ड - 21, महनार 

सदस्य 
( 9) श्री मुन्ना लाल पे0 श्री रामवृक्ष साह , वार्ड - 9, फतेहपुर महनार 

सदस्य 
उपरोक्त सभी ग्राम + पो0 + थाना + अंचल – महनार, जिला - वैशाली । 

इस न्यास समिति का कार्यकाल आदेश की तिथि से (05 ) पाँच वर्ष का होगा । एक वर्ष के बाद इसके कार्यो 
की समीक्षा की जायेगी और संतोषप्रद पाये जाने पर कार्यकाल की निरन्तरता कायम रहेगी । 

विश्वासभाजन , 
सुरेन्द्र प्रसाद शर्मा, 

प्रशासक । 

अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

